



????????? !



?????????-



“ஜனாதிபதி பதவியில் இருந்து என்னை நீக்குவதற்கான சதி” என்ற தலைப்பில் கோட்டாபய ராஜபக்சு எழுதிய நூலொன்று சந்தைக்கு விற்பனைக்கு வந்துள்ளது. நூலின் உள்ளடக்கம் பொதுப்படையில் அறிந்த விடயங்களாக இருந்தாலும் கூட, மீண்டும் சிங்கள தேசிய வாதமும், பௌத்த மேலாண்மை வாதமும் உமிழப்பட்டிருக்கிறது.

எந்தவொரு விடயத்தினையும் மிகப்பிரமாண்டமாக முன்னெடுக்கும் ராஜபக்சு குடும்பத்தில் முதல் தடவையாக ஒரு நூல் வெளியீட்டைக் கூட சுதந்திரமாக முன்னெடுக்க முடியாது நேரடியாக அச்சிட்ட நூலை சந்தைக்கு அனுப்பும் துர்ப்பாக்கிய நிலைமை ஏற்பட்டிருக்கின்றது.

இந்த நிலைமை ஏற்பட்டும் கூட, இன்னமும் ராஜபக்சுக்கள் தங்களது நிலையை உணரத் தலைப்படவில்லை. குறிப்பாக கோட்டாபய ராஜபக்சு உணரவே இல்லை என்பது பரிதாபகரமான நிலைமை தான்.

ராஜபக்சுக்கள் தாங்கள் காணும் பின்னடைவுகளுக்கு காரணங்களை கண்டறிவதில் வல்லவர்கள். 2015இல் மஹிந்த மூன்றாவது தடவையாகவும் ஆட்சி அதிகாரத்தில் அமர்வதற்கு ஆசைப்பட்டு தோல்வி கண்டபோது, இந்தியாவின் உளவு அமைப்பான 'றோ'வைச் சாடினார்.

இப்போது அவருடைய சகோதரரான கோட்டாபய ராஜபக்சு, மக்கள் எழுச்சிக்கு முன்னால் முகங்கொடுக்க முடியாது உடுத்த உடையுடன் திருகோணமலை கடற்படை முகாமிலும், பின்னர் கட்டுநாயக்க விமானப் படை நிலையத்திலும், தொடர்ந்து மாலைதீவு, சிங்கப்பூர் என்று நகர்ந்து கொண்டிருந்த நிலைமைகளுக்கு மாறுபட்ட தரப்புக்களை நோக்கி அவர் சுட்டு விரலை நீட்டுகின்றார்.

அதில் முதலாவதாக, கோட்டாபய தன்னால் பதவிக்கு அமர்த்தப்பட்ட தற்போதைய பாதுகாப்புச் செயலாளர் ஜெனரல் கமால் குணரட்ன, முப்படைகளின் தளபதி சவேந்திர சில்வா, முன்னாள் தேசிய புலனாய்வுப் பிரிவின் தலைவர் சுரேஷ் சாலே ஆகிய மூவரையும் மிகக் கடுமையாக சாடியுள்ளதோடு அவர்களின் செயற்பாடுகள் தொடர்பில் சந்தேகங்களையும் வெளியிட்டுள்ளார்.

குறிப்பாக, மிரிஹானவில் தன்னுடைய இல்லத்தினை போராட்டக்காரர்கள் முற்றுகையிட்டபோது பாதுகாப்புச் செயலாளர் கமால் குணரட்ன ஷங்கிரில்லா விடுதியில் திருமண வைபவத்தில் இருந்தார். சவேந்திர சில்வா தொடர்புக்கு வரவில்லை. சுரேஷ் சாலே மட்டும் தாமதமாக வீட்டுக்கு வந்து காணொளி மூலமாக விடயங்களை கமலுக்கு காண்பித்தபோதும் உரிய உத்தரவுகள் பிறப்பிக்கப்படவில்லை என்று குறிப்பிடுகின்றார் கோட்டாபய.

அதன்பின்னர் நாளடைவில் போராட்டத்தின் வீச்சு அதிகரித்தபோது, ஜனாதிபதி மாளிகையில் விசேட பாதுகாப்பு தீர்மானங்களை எடுக்கவல்ல கட்டமைப்புச் செயற்பட்டது. ஈற்றில் அதனால் தீர்மானங்கள் எடுக்கப்பட்டு ஜனாதிபதி மாளிகையை நோக்கி நகர்ந்தவர்களை கட்டுப்படுத்த முடிந்திருக்கவில்லை. இதனால் கடற்படை தளபதியை அழைத்து அவரின் உதவியுடன் வெளியேற வேண்டிய நிலைமை ஏற்பட்டது என்று சுட்டிக்காட்டுகின்றார் கோட்டாபய.

பின்னர், திருகோணமலைக் கடற்படை முகமிற்குச் சென்று அங்கிருந்துவிட்டு விமானப்படைத் தளபதியின் உதவியைப்பெற்று கட்டுநாயக்கவினை அடைந்து அங்கிருந்து நாட்டை விட்டு வெளியேறும் தீர்மானத்தினை எடுத்ததாகவும் குறிப்பிட்டுள்ளார்.

கோட்டாபயவின் இந்தக் கூற்றானது, கமால், சவேந்திர, சலே போன்றவர்கள் தமது கடமைகளை உரிய வகையில் செய்திருக்கவில்லை என்பதை வெளிப்படுத்துவதாக அமைந்துள்ளது. விசேடமாக, கமாலுக்கும், சவேந்திரவுக்கும் இடையில் முரண்பாடான நிலைமை நீடித்ததையும் வெளிப்படுத்துவதாக குறிப்பிடுகின்றார்.

இதன்மூலமாக தனது பதவி பறிபோகுவதற்கு கமாலும், சவேந்திரவும், சலேயும் காரணமாக உள்ளனர் என்பதை நேரடியாகவே வெளிப்படுத்துகின்றனர். சிறிலங்காவின் படைகள் மீது மனித உரிமைகள் மற்றும் மனிதாபிமானக் குற்றச்சாட்டுக்கள் வெளிப்படுத்தப்பட்டபோது, மார்பு தட்டி எதிர்ப்பு வெளியிட்டு முப்படைகளின் பாதுகாவலர்களாக இருந்த ராஜபக்சுக்களே இப்போது குற்றச்சாட்டுக்களை முன்வைக்கும் அவல நிலைமை ஏற்பட்டுள்ளது.

இந்த நிலையில் அவர் அரகலய போராட்டம் சம்பந்தமாக சில வேடிக்கையான கருத்துக்களை வெளிப்படுத்தியிருக்கின்றார்.

“கொழும்பு காலிமுகத்திடல் அரகலயவில் கூடிநின்றவர்கள் யார் என்பதை எவரும் உன்னிப்பாக ஆராய்ந்து பார்த்தால் அவர்கள் சகலரும் ஏற்கனவே எனக்கு எதிரான பிரிவுகளைச் சேர்ந்தவர்கள் என்பதை தெளிவாகப் புரிந்துகொள்ளமுடியும் ஒருபுறத்தில் சிங்கள பௌத்தர்களின் நலன்களுக்கும் மறுபுறத்தில் சிங்களவர்களும் பௌத்தர்களும் அல்லாதவர்களின் நலன்களுக்கும் இடையிலான ஒரு போட்டியின் விளைவாகவே ஜனாதிபதியாக தான் தெரிவு செய்யப்பட்டேன்.

“தமிழர்களுக்கும் முஸ்லிம்களுக்கும் நான் எதிரானவன் என்ற எண்ணம் வலுவடைந்திருந்தது. கத்தோலிக்க திருச்சபையுடன் நான் உன்னதமான உறவைப் பேணிவந்தபோதிலும், அவர்களும் பிறகு எனக்கு எதிராகத் திரும்பினார்கள். அறகலயவில் பங்கேற்றவர்களுக்கு பல்வேறு குறிக்கோள்களும் முன்னுரிமைகளும் இருந்தன”

“பொருளாதார நெருக்கடியின் விளைவாக மக்கள் எதிர்நோக்கிய இடர்பாடுகளை தணிப்பதுதான் அறகலயவின் குறிக்கோள் என்று ஒரு எண்ணம் எவருக்காவது இருந்திருந்தால் அது வெறும் மருட்சியே. ஒற்றையாட்சி அரசுக்கு பதிலாக ஐக்கிய இலங்கைக்கு கோரிக்கை விடுக்கும் புலம்பெயர் தமிழர்களின் நிகழ்ச்சி நிரலை அறகலயவில் தெளிவாகக் காணக்கூடியதாக இருந்தது. இது சமஷ்டி அரசொன்றை வேண்டி நின்றவர்களின் நீண்டகாலக் கோரிக்கையாக இருந்துவருகிறது” என்றும் அவர் குறிப்பிட்டுள்ளார்.

பொருளாதார நெருக்கடிக்கு மூன்று ராஜபக்ச சகோதரர்களும் மத்திய வங்கியின் இரு முன்னாள் ஆளுநர்கள் உட்பட அவர்களின் அரசாங்கத்தில் முக்கிய பதவிகளை வகித்த சில உயரதிகாரிகளுமே பொறுப்பு என்று கடந்த வருடம் நவம்பரில் உயர்நீதிமன்றம் தீர்ப்பைக் கூறியபோதிலும், அந்த நெருக்கடிக்கு தனது அரசாங்கம் பொறுப்பு என்பதை கோட்டா ஒத்துக்கொள்ளவேயில்லை. பயங்கரமான ஒரு சதித்திட்டத்தின் பலியாளாக தன்னை காண்பிப்பதற்கு நூலின் ஊடாக விளைந்திருக்கின்றார்.

அதுமட்டுமன்றி, தமிழர்களையும், முஸ்லிம்களையும், புலம் பெயர் தமிழர்களையும் அவர் மீண்டும் தனது நிரந்தரமான பகையாளிகளாக வெளிப்படுத்தியுள்ளார். குறிப்பாக, தமிழீழ விடுதலைப்புலிகளுக்கு எதிரான யுத்தத்தில் தான் வெற்றி பெற்றமையால் தன்னைப் பழி தீர்த்துக்கொள்வதற்கு அரகலயவை அச்சக்திகள் பயன்படுத்தியுள்ளன என்று அர்த்தம் கற்பித்திருக்கின்றார்.

மேலும், அரகல பற்றிய மேற்படியான கோட்டாவின் விளக்கம் மீண்டும் சிறுபான்மைச் சமூகங்களின் நலன்களுக்கு எதிரான நிலைப்பாடுகளை எடுத்து பெரும்பான்மை இனவாத அணிதிரட்டலைச் செய்வதன் மூலம் மாத்திரமே தங்களால் மீண்டும் அரசியலில் செல்வாக்கான நிலைக்கு வரமுடியும் என்ற ராஜபக்சக்களின் உறுதியான தீர்மானத்தின் ஒரு தெளிவான வெளிப்பாடாகவே பார்க்க வேண்டியுள்ளது.

ராஜபக்சக்களைப் பொறுத்தவரையில் தங்களுக்கு எதிரான அரசியல் செயற்பாடுகளை அவர்கள் மிகவும் சுலபமாக வெளிநாட்டுச்சதி என்று கூறிவிடுவார்கள். அதேபோன்று தான் கோட்டாபய ராஜபக்சவும் தனது வீழ்ச்சிக்குப் பின்னால் வெளிநாட்டுச் சக்திகளின் சதி இருப்பதாக கூறுகின்றார்.

ஆனால், அவரால் எந்தெந்த நாடுகள் தனக்கு எதிராக சதிவலையைப் பின்னியது என்பதைக் கூட வெளிப்படுத்துவதற்கு அவரிடத்தில் உறுதியான திராணி இல்லை என்பது மட்டும் மிகத் தெளிவாக தெரிகின்றது.

இதேவேளை, கோட்டா ஆயுதப் படைகள், பொலிஸ் மற்றும் புலனாய்வுப் பிரிவுகளின் மூத்த அதிகாரிகள் வெளிநாட்டுத் தூதரகங்களின் ஊழியர்களுடன் மேற்கொள்ளும் தொடர்புகளைக் கட்டுப்படுத்தவும், கண்காணிக்கவும் மட்டுப்படுத்தவும் கடுமையான நெறிமுறைகள் அமுல்படுத்தப்பட வேண்டும்.” என்று தனது நூலில் குறிப்பிட்டிருக்கிறார்.

இந்த விடயம் மிகவும் ஆழமாக பார்க்க வேண்டியுள்ளது. ரஷ்ய தூதரகம் கூட எந்த நாட்டை மையப்படுத்தி

இந்தக் கருத்தினை வெளியிட்டுள்ளீர்கள் என்ற கேள்வியையும் எழுப்பியிருந்தது.

எது எவ்வாறாயினும், சிறிலங்காவின் பாதுகாப்பு உயர் அதிகாரிகள் வெளிநாட்டு தூதரகங்களின் மறைமுக நிகழ்ச்சி நிரல்களுக்கு அமைய செயற்பட்டுள்ளனர் என்பதை கோட்டா வெளிப்படுத்தியுள்ளார்.

தற்போதைய நிலையில், ராஜபக்சக்களைப் பொறுத்தவரை அவர்கள் ஒன்றில் மீண்டும் அதிகாரத்துக்கு வரவேண்டும் அல்லது கடந்தகால தவறுகளுக்காக தங்களை பொறுப்புக்கூற வைக்காத ஒருவர் அதிகாரத்துக்கு வருவதை உறுதிசெய்ய வேண்டும். இந்த நோக்கத்தில் தான் அவர்களின் வியூகங்கள் அமையும் என்பதில் சந்தேகமில்லை.

வெளிநாட்டுச்சதி என்ற பிரசாரத்தையும் சிறுபான்மைச் சமூகங்களுக்கு எதிரான அரசியலையும் தவிர மீண்டுவருவதற்கு ராஜபக்சக்களுக்கு வேறு மார்க்கம் இல்லை. அரசலயவை சிங்கள பௌத்தர்களின் நலன்களுக்கு எதிரானது என்ற கோட்டாவின் கருத்து அந்த சமூகத்தின் விவேகத்தை நிந்தனை செய்வதாக அமைந்திருக்கிறது.

அதேநேரம், அரசலயவை சிறுபான்மை சமூகங்களின் திரட்சியாக வெளிப்படுத்த முனைவதும் சிங்கள, பௌத்த வாதத்தினை மீண்டும் தன்வசப்படுத்துவதற்கான ஒரு முயற்சியே. ஆனால், கோட்டாவை வெகுவாக ஆதரித்த படைகளும் அவரது உறவுகளும் இனியும் அவரை நம்புவார்களா என்பது தான் மிகப்பெரும் கேள்வி.

எது, எவ்வாறாக இருந்தாலும், சிறுபான்மை சமூகங்கள் கோட்டாவைப் பற்றி நன்கறிந்திருந்த நிலையில் இப்போது அவரது நூலால் பெரும்பான்மை சமூகத்தின் மத்தியில் அம்பலப்பட்டு விட்டார்.

????????????????

????????????????

????????????

பிரகடனப்படுத்தியுள்ளன. இதனால் பெருவிழாக்கள் வழமையாக முன்னெடுக்கப்படுவது வழமையாகும்.

அந்தவகையில், வவுனியா நெடுங்கேணி பகுதியில் சுமார் இரண்டாயிரம் ஆண்டுகள் பாரம்பரியமுடைய வெடுக்குநாறியில் 300மீற்றர்கள் வரையிலான உயரத்தில் ஆதிலிங்கேஸ்வரர் ஆலயம் காணப்படுகின்றது.

பண்பாட்டு மலையான வெடுக்குநாறி மலையின் தாழ்வாரத்தில் உள்ள தமிழ் பிராமிய கல்வெட்டுக்கள் மற்றும் வட்டெழுத்துக்கள் ஆலயத்தின் தொன்மைக்கு சான்று பகிர்கின்றன. ஆய்வுகளின் அடிப்படையில் இந்த பிராமிய எழுத்துக்களும், அதனுடன் இணைந்த எச்சங்களும், நாக வழிபாடும், நீர்ப்பாசன கட்டமைப்புகளும் விஜயன் வரகைக்கு முன்னரான தமிழ் நாகர்களின் தொன்மையின் அடையாளமாக இருக்கின்றன.

வெடுக்குநாறி ஆதிலிங்கேஸ்வரரை ஐந்து தலைமுறையாக தமிழ் மக்கள் வணங்கி வந்த வழமையைப்போன்றே வழிபாடுகளுக்கான ஆயத்தங்களுடன் மலையை நோக்கி பயணப்படுவதற்காக ஒன்றிணைந்தனர்.

முன்னைய நாளான 7ஆம் திகதி வியாழக்கிழமை, விசேட பூஜைகளுக்கான ஆயத்தங்களைச் செய்வதற்கு சென்றிருந்த ஆலய பூசகரும், துணைக்குச் சென்றவரும் பொலிஸாரால் கைது செய்யப்பட்டனர். இதனால் மக்கள் பிரதிநிதிகளாக சிவஞானம் சிறீதரன், செல்வராசா கஜேந்திரன் ஆகியோரும் பொத்துவில் முதல் பொலிகண்டி வரையிலான போராட்ட இயக்கத்தின் இணைப்பாளர் வேலன் சுவாமிகள் உட்பட பலரும் பொதுமக்களுடன் அணிதிரளும் நிலைமை ஏற்பட்டது.

ஏகநேரத்தில் கைது செய்யப்பட்ட ஆலயபூசகர் நீதிமன்றத்தில் முன்னிலைப்படுத்தப்பட்டு பிணையில் செல்வதற்கு அனுமதி அளிக்கப்பட்டது. அவரும் அணிதிரண்ட பொதுமக்களுடன் இணைந்து கொண்டார். இதனால், அங்கு குவிக்கப்பட்டிருந்த பொலிஸார் வெடுக்குநாறி மலை தொல்பொருள் பகுதி என்பதால் அங்கே செல்ல முடியாது என்று மக்களுடன் மல்லுக்கட்ட ஆரம்பித்தனர்.

பின்னர் அங்கே செல்வதாக இருந்தால் தேரர்களையும் நாம் அங்கே செல்வதற்கு அனுமதிக்க வேண்டியேற்படும். அவர்கள் அங்கே வருகின்றபோது, முரண்பாடுகள் ஏற்பட்டால் நடவடிக்கைகளை எடுப்போம் என்ற எச்சரிக்கையையும் செய்தனர்.

எனினும், அங்கிருந்தவர்கள் “எங்கள் கோயிலுக்கு போக விடுங்கோ, எங்கட கோயில்ல வருசத்தில ஒருநாள் நிம்மதியாய் கும்பிட விடுங்கோ, நாங்கள் உங்களிட்ட நாட்டையா கேட்டம், ஒருநேரம் கும்பிடத்தானே கேட்டம்” என்றவாறு கூட்டாக குரல் எழுப்பினர்.

பொலிஸார் நடப்பவற்றை அவதானித்துக் கொண்டிருக்கையில், அதில் ஒருவர் மேற்கண்ட கூற்றுக்கள் உட்பட அனைத்து விடயங்களையும் விரைந்து மொழியெயர்த்துக் கொண்டிருக்கின்றார். மற்றொருவர் அனைத்தையும் காணொளியாக பதிவு செய்யும் செயற்பாடுகளில் ஈடுபட்ட நிகழ்வும் அரங்கேறியது.

இந்தச் சந்தர்ப்பத்தில் ஆலய பூசகரும் அவரது உதவியாளரும் மோட்டார் சைக்கிளில் மலைநோக்கி நகர முற்பட அவர்களை பொலிஸார் தடுத்து நிறுத்தியுள்ளனர்.

பொலிஸார் உத்தரவால் சினமடைந்த, பூசகர், “நீங்கள் நாட்டைக் காப்பதற்காக இருப்பவர்கள் அல்லர். நாட்டை கெடுப்பதற்காக இருப்பவர்கள். நீங்கள் அழிந்து தான் போகப்போகின்றீர்கள். உங்களுடைய தேரர்கள் போன்று நானும் சாபமிடுகின்றேன்” என்று தனது ஆதங்கத்தை வெளிப்படுத்துகின்றார்.

பின்னர் அங்கே ஒன்றுகூடியவர்கள் அனைவரும் பூசகருடன் கால்நடையாக தமது பயணத்தினை ஆரம்பித்து சற்றுத்தூரம் சென்றதும் பூஜைப்பொருட்கள் தவிர்ந்த ஏனைய பொருட்களுடன் செல்வதற்கு அனுமதிக்க முடியாது என்றார்கள். அதுமட்டுமல்ல, போத்தல்களில் அடைக்கப்பட்ட குடிநீரைக் கூட அனுமதிக்க முடியாது என்ற அறிவிப்பு வெளியாகின்றது.

அங்கிருந்த வயதான பெண்களும், குழந்தைகளின் தாய்மாரும் தண்ணீரைக் கூட கொண்டு செல்ல முடியாது என்ற பொலிஸாரின் உத்தரவால் சினமடைந்தனர். அவர்கள் தமது ஆதங்கத்தை வெளிப்படுத்தினார்.



ஆனால், எந்தக் கோசங்களும் எடுபடவில்லை. கால்நடையாக ஐந்து கிலோமீற்றர்கள் வரையில் சென்றவர்கள், தங்களுடைய குலசாமியை தரிசிக்கின்றார்கள்.

பின்னர், அன்னதானத்துக்கான ஏற்பாடுகள் ஒருபுறமும், மறுபுறத்தில் பூஜைவழிபாடுகளுக்கான ஏற்பாடுகளும் தடாலடியாக முன்னெடுக்கப்படுகின்றன. அத்துடன், பூஜையும் ஆரம்பமாகியது.

பொழுது சாய்ந்து கொண்டிருக்கையில், அப்பகுதியெங்கும், பொலிஸாரும், விசேட அதிரடிப்படையினரும் குவிக்கப்பட்டனர். அங்கிருந்து அனைவரும் வெளியேற வேண்டும் என்ற அறிவிப்பும் அவர்களால் விடுக்கப்பட்டது. எனினும், “சிவராத்திரி, இரவில் தான் பூஜைகள் நடைபெறுவது வழக்கம். நாம் முதலாவது ஜாம பூஜையை நிறைவு செய்துவிட்டுச் செல்கின்றோம்” என்று அங்கிருந்த அனைவரும் விநயமாக வேண்டினர்.

ஆனால், எந்தக் கோரிக்கைகளும் எடுபடவில்லை. அன்னதானத்துக்கான ஆயத்தங்களை அங்கு வந்திருந்த பெண்பொலிஸார் தலையீடு செய்து இடைநிறுத்தியதோடு பஜனையில் ஈடுபட்டவர்கள் உட்பட பூஜையை ஆரம்பிப்பதற்கு தயாரான பூசகர் உட்பட அனைவரும் பலவந்தமாக வெளியேற்றப்பட்டனர்.

பொலிஸாரின் அறிவுறுத்தலை ஏற்று வெளியேற மறுத்தவர்கள் பலவந்தமாக வெளியேற்றப்பட்டனர். அதற்கும் முரண்டு பிடித்தவர்கள் நையப்புடைக்கப்பட்டு இழுத்துச் செல்லப்பட்டனர்.

அவ்வாறான நிலைமையில் வெளியேற்றப்பட்டவர்களில் நாடாளுமன்ற உறுப்பினர் செல்வராஜா கஜேந்திரன் மற்றும் தவத்திரு வேலன்சுவாமிகள் ஆகியோரும் உள்ளடங்குகின்றனர். ஆலய வளாகமன்றோ, அன்னதான

தளமென்றோ பொலிஸார் சிந்திக்கவில்லை. காலணிகளுடன் பிரவேசித்து, கண்முடி விழிப்பதற்குள் சிறப்பு பூஜை வழிபாட்டுக்கான ஏற்பாடுகள் அனைத்தையும் சிதைத்தனர்.

தமது பண்பாட்டு உரிமை, வழிபாட்டு உரிமை, ஒன்று கூடும் உரிமை, சித்திரவதைக்கு உட்படுத்தப்படாத உரிமை உள்ளிட்ட அனைத்து அடிப்படை உரிமைகளும் பறிக்கப்பட்டு அச்சுறுத்தலுக்கு உள்ளாக்கப்பட்ட ஒரு தரப்பாக அங்கிருந்த அனைவரும் வெளியேற்றப்பட்டிருக்கின்றனர்.

“மகாசிவராத்திரி தினத்தில் இந்து மக்களினால் ஏற்றப்படும் ஒளியானது, முழு இலங்கை மக்களின் வாழ்விலும் ஒளியேற்றுவதாக அமையட்டுமெனப் பிராத்திக்கிறேன்” என்று ஜனாதிபதி ரணில் விக்கிரமசிங்க தனது வாழ்த்துச் செய்தியில் குறிப்பிட்டு 24 மணிநேரத்துக்குள் தான் இந்த நிகழ்வுகள் அரங்கேற்றப்பட்டுள்ளன. உண்மையில், பொலிஸார் மற்றும் விசேட அதிரடிப்படையினரின் ஏதேச்சதிகாரமான செயற்பாடுகள் ஒரேபொழுதில் நிகழ்ந்தவை அல்ல. பௌத்த தகவல் நிலையத்தினால் கடந்த 7ஆம் திகதி கடிதமொன்று பொலிஸார் மற்றும் பாதுகாப்புத் தரப்பினருக்கு அனுப்பப்பட்டுள்ளது.

அதில், வெடுக்குநாறியில் தமிழ்த் தேசியக் கூட்டமைப்பின் பிரதேச அரசியல் வாதிகளால் ஏற்பாடு செய்யப்படும் பூஜை நிகழ்வுகளால் தொல்பொருள் பிரதேசம் பாதிக்கப்படப்போவதாக சுட்டிக்காட்டப்பட்டு அதனை நீதிமன்ற உத்தரவைப் பெற்று தடுக்குமாறு கோரப்பட்டுள்ளது.

அதேநேரம், கல்கழுவ சந்தபோதி தேரர் உள்ளிட்ட அவரது பரிவாரங்களும் மேற்படியான கருத்துக்களையே காணொளிகளாக பதிவு செய்து சமூக ஊடகங்களில் பரப்பியதோடு, பௌத்தர்களை அணிதிரளுமாறும் கோரிக்கை விடுத்திருந்தனர்.

பௌத்தத்தின் புராதனத்தை வெளிப்படுத்தும் இரண்டு தூபிகளின் இடிபாடுகள் வெடுக்குநாறியில் உள்ளதாக எல்லாவல மேதானந்த தேரர் குறிப்பிட்ட நிலையில், ‘வட்டமான பர்வத விகாரை’ என்கிற பௌத்தத்தின் நிலமாக இதனை அடையாளப்படுத்த முயலுகின்றார்கள் தேரர்கள்.

இதனால், தான் வெடுக்குநாறிமலை மீது பிரத்தியேகமான கரிசனையை கொண்டிருக்கின்றார்கள் தேரர்கள். இவர்களுக்கு தென்னிலங்கை சிங்கள தேசியவாத அரசியல்வாதிகளும், அரச இயந்திரங்களான திணைக்களங்களும், படைகளும் முழுமையான பக்கத்துணையாக இருக்கின்றன.

2018 முதல் வெடுக்குநாறி மலை ஆதிலிங்கேஸ்வரர் ஆலயமும், அங்கு நடைபெறும் பூஜை வழிபாடுகளும் தொடர்ச்சியாக முரண்பாடுகளுக்குள் தள்ளப்படுவதற்கு காரணம், மேற்படி தரப்புக்களின் கூட்டுச் செயற்பாடுகளின் வெளிப்பாடுகளே.

மகாசிவராத்திரி வழிபாடுகளை நடத்தினால் இனங்களுக்கு இடையில், மதங்களுக்கு இடையில் முரண்பாடுகள் தோற்றம் பெற்றுவிடும் என்று பொலிஸார் குறிப்பிடுவதும், நீதிமன்றத்தின் அனுமதி இல்லையென்று சுட்டிக்காட்டுவதும் ஏற்றுக்கொள்ள முடியாதொரு விடயமாகும்.

ஏனென்றால், 17-05-2023ஆம் திகதியன்று வெடுக்குநாறி மலையில் காணப்பட்ட விக்கிரகங்கள் உடைக்கப்பட்டமை தொடர்பான வழக்கு வவுனியா மாவட்ட நீதிவான் நீதிமன்றில் எடுத்துக்கொள்ளப்பட்டபோது, தொல்பொருள் திணைக்களத்தால் அடையாளப்பட்ட பகுதிகளுக்கு பாதிப்பு ஏற்படாது, அதிகாரிகளின் கண்காணிப்பில் ஆலயத்தில் பூஜை வழிபாடுகளை நடத்த முடியும் என்று மேலதிக மாவட்ட நீதிவான் தேவராசா சுபாஜினி வழங்கிய கட்டளையில் குறிப்பிடப்பட்டுள்ளது.

அந்தவகையில், வழிபாடுகளை நடத்துவதற்கு நீதிமன்றம் எந்தவகையிலும் குறுக்கீடுகளைச் செய்யவில்லை என்பது மிகத்தெளிவாகின்றது. அதேநேரம், இன,மத முரண்பாடுகள் ஏற்படும் என்ற தர்க்கத்தை கவனத்தில்

கொள்கின்றபோது, பூர்வீகமாக வாழ்ந்து அங்கு வழிபாடுகளை மேற்கொள்ளும் குழுவினர் செல்கின்றபோது, தேரர்களும், அவர்கள் சார்ந்தவர்களும் அங்கு பிரசன்னமாகுவதற்கு பொலிஸார் அனுமதிப்பது ஏன்?

ஆகவே, வெடுக்குநாறி மலை விவகாரம், தமிழர்கள் மீதான, சிங்கள, பௌத்த தேசியவாதத்தின் அரச இயந்திர துணையுடனான ஆக்கிரமிப்பு விரிவாகத்தையும், அடக்குமுறையின் முழுவீச்சையும் அம்பலமாக்கியிருக்கிறது. அதுமட்டுன்றி, பொலிஸாரால் கைது செய்யப்பட்ட எட்டுப்பேர் நீதிமன்றத்தில் முன்னிலைப்படுத்தப்பட்டு அவர்களுக்கு விளக்கமறியலும் நீடிக்கப்பட்டது. உண்மையில் அந்த எட்டுப்பேரும் கைது செய்யப்பட்டதன் பின்னர் தான் அவர்களின் கைதுக்கான காரணங்கள் குறிப்பிடப்பட்டுள்ளன.

குறிப்பாக, வனப்பாதுகாப்புத் திணைக்களத்திற்கு சொந்தமான பகுதியில் வறட்சியான காலத்தில் தீமுட்டி பூஜை செய்வதற்கு முனைந்தமையால் காட்டுத்தி ஏற்படும் என்ற ஆபத்தை உணர்ந்த வனப் பாதுகாப்புத் திணைக்களத்தின் பணிப்பாளர் வடமாகாண பிரதிப்பொலிஸ்மா அதிபருக்கு செய்த முறைப்பாட்டை அடுத்தே வழிபாடுகளுக்காகச் சென்றவர்கள் பலவந்தமாக வெளியேற்றப்பட்டுள்ளனர். வெளியேற மறுத்தவர்கள் கைது செய்யப்பட்டுள்ளனர் என்று பொலிஸார் குறிப்பிடுகின்றனர்.

அதேநேரம், தொல்பொருளியல் பகுதியில் அனுமதியின்றி செல்ல முடியாது என்றும், அங்கு பூஜை வழிபாடுகளை மேற்கொள்ள முடியாது என்றும் பொலிஸார் இன்னொரு காரணத்தினையும் கூறுகின்றனர்.

ஆனால், தமிழர்கள் வழிபாட்டுக்குச் சென்றபோது, அங்கே தேரர்களும் அவர்களின் பரிவாரங்களும் எதற்காக வருகை தந்தார்கள் என்பதற்கான பதில் பொலிஸாரிடம் இல்லை.

அதேபோன்று தீ மூட்டி பூஜை செய்வதால் காடு தீ பற்றும் என்பதை கொழும்பில் உள்ள வனப்பாதுகாப்புத் திணைக்களத்தின் பணிப்பாளர் எவ்வாறு அறிந்து கொண்டு முறைப்பாட்டைச் செய்தார் என்பதும் கேள்விக்குள்ளாகிறது.

அதுமட்டுமன்றி, தொல்பொருளியல் பகுதிக்குள் பிரவேசிக்க கூடாது என்றால், குருந்தூர் மலை தொல்பொருளியல் பகுதியாக பிரகடனப்படுத்தப்பட்டதன் பின்னர் அங்கு பெருவிகாரையே நிர்மாணிக்கப்பட்டது. அது தொடர்பில் பொலிஸார் ஏன் நடவடிக்கைகளை முன்னெடுக்கவில்லை.

மேலும் நீதிமன்றம், வெடுக்குநாறி மலைக்குள் செல்ல முடியாது என்றோ பூஜை வழிபாடுகளை செய்ய முடியாதென்றோ அறிவிக்கவில்லை. அதற்கான தடைகளும் இல்லை. பின்னர் பொலிஸார் எந்த அடிப்படையில் தடைகளை ஏற்படுத்தினார்கள்.

ஆகவே, வெடுக்குநாறி மலையில் சிவராத்திரி நிகழ்வு நடைபெறக்கூடாது என்பது தான் ஒட்டுமொத்த சிங்களத்தின் நிலைப்பாடாகும். அதனை தடுக்கும் ஏவல் இயந்திரங்களாகவே பொலிஸாரும், படைகளும் செயற்பட்டள்ளன.

உண்மையில், இதன் பின்னால் இருப்பது அரசியல் தலைமைகளும், பௌத்த தேரர்களும் தான் என்பது மிகத் தெளிவாகத் தெரிகின்றது. அதேநேரம், வவுனியா நீதிவான் நீதிமன்றில் கைது செய்யப்பட்டவர்கள் குறித்த வழக்கு விசாரணை 12ஆம் திகதி செவ்வாய்க்கிழமை முன்னெடுக்கப்பட்டபோது அந்த வழக்கு விசாரணை மூன்று தடவைகள் நிறுத்தப்பட்டு முன்னெடுக்கப்பட்டது.



ஒவ்வொரு தடவைகள் நிறுத்தப்பட்டபோதும், நீதிவானின் தொனிகளில் மாற்றங்கள் காணப்பட்டதையும் ஆழமாக உற்றுநோக்குகின்றபோது உணர முடிகின்றது.

இறுதியில் கடந்த 19 ஆம் திகதி கைதானவர்கள் நீதிமன்றினால் விடுவிக்கப்பட்டதுடன் பொலிசாரின் பொய் வழக்கும் தள்ளுபடி செய்யப்பட்டது.

ஆகவே, சிறிலங்காவின் தமிழர் தாயகத்தில் சிங்கள, பெளத்த விரிவாகத்தின் திட்டமிட்ட நிகழ்ச்சி நிரலை தற்போதும் அதிகார சக்தியொன்று முன்னெடுப்பதில் தீவிரமாக உள்ளது என்பது மிகவும் வெளிப்படையாக உணரக்கூடியதாக உள்ளது.

ஆகவே, அச்சக்தியை முறியடிப்பதற்கு தாயகத்தின் தன்னெழுச்சியான போராட்டமொன்றே இறுதியான ஆயுதமாகும்.

????????? ?????????? ??????????????????????
 ?????????????????? ?????????????????? ??????????????????!

